



**ГОДИШЕН ИЗВЕШТАЈ ЗА РАБОТЕЊЕТО НА ОРГАНИЗАЦИЈА НА ЖЕНИ ОД  
СТРУМИЦА ЗА 2023 ГОДИНА**

## **Содржина**

**Вовед и историјат на организацијата**

**4**

**Спроведени активности и резултати**

**5**

## Вовед и историјат на Организација на жени од Струмица

Организација на жени од Струмица (ОЖС) е основана во 1991 година и триесет години една од ретките женски граѓански организации во Југоисточниот регион на државата која во континуитет работи на промовирање и застапување на родово базирани политики.

**Мисијата** на ОЖС е да придонесе кон активно вклучување на жените во сите сфери на општественото живеење.

**Визија** – Организацијата на жени од Струмица креира, промовира и застапува политики базирани на еднакви можности, економско јакнење и ненасилство преку кои жените ќе можат да ги реализираат своите потенцијали и способности.

ОЖС е активна на полето на јавно застапување на политики за активно учество на жените во процесите на планирање и одлучување, на поттикнување, промовирање и застапување на мерки за превенција и заштита од родово базирано насилство, како и на политики за одговорно, транспарентно и отчетно владеење.

Членовите на ОЖС се активистки кои располагаат со вештини и компетенции за вклучување во активности насочени кон остварување на целите на организацијата.

Извршната канцеларија на Организација на жени е составена од програмски раководител и раководител за административно - финансиско работење.

### Принципи на работење

- Еднаквост
- Професионалност
- Одговорност
- Тајност и заштита на личните податоци на странките
- Транспарентност и отчетност
- Развивање солидарност меѓу жените

Организацијата во своето работење особено се раководи од принципот на почитување на секоја личност, без разлика на нејзината национална, верска, социјална, сексуална или било каков друг вид на припадност.

### Главни цели на организацијата

- Јакнење на капацитетите на жените за активно учество во креирање и застапување на родово одговорни политики;
- Промовирање и поттикнување на еднаквите можности, антидискриминацијата и ненасилство врз жените и девојчињата;
- Мониторинг и промоција на политики на одговорно, транспарентно и отчетно владеење.

## Главни целни групи

- Жени, особено жените кои се активни на локално ниво
- Локална и централна власт
- Жени и девојки жртви на родово базирано насилство
- Деца и млади
- Сродни домашни и меѓународни граѓански организации

Целите на организацијата се остваруваат преку следните основни активности:

- Теренски активизам (директен контакт со целните групи)
- Аналитичко - истражувачки активности
- Мониторинг и евалуација: примена и спроведување на закони, стратегии, акциски планови и програми на институциите, извршување на буџети, трошење на буџетски средства, изработка на извештаи
- Јавно застапување
- Превентивно и информативно – едукативни активности за жените и општата јавност, со посебен акцент на жени и девојки жртви на родово базирано насилство
- Едукација на претставници на институции
- Превентивна и едукативна работа со деца и млади
- Јавни настапи и кампањи

ОЖС, самостојно или во партнерство со други организации, е иницијатор на политики за унапредување на статусот на жената во општеството и има учествувано во креирање на стратегии и програми од областа на родовата активност, како и во застапувањето на истите пред локалните и централните власти.

Организацијата на жени од Струмица е единствената граѓанска организација на локално ниво која во своето работење применува: 1) вклучување на целните групи во идентификување на проблемите со кои се соочуваат и предлагање на решенија за истите; 2) јакнење на капацитетите и вештините на целните групи за застапувачки активности; 3) застапување пред локалните власти за вклучување на жените во процесите на планирање и одлучување; 4) мониторинг на реализацијата на буџетот и буџетските програми на локално ниво.

## **СПРОВЕДЕНИ АКТИВНОСТИ И РЕЗУЛТАТИ**

Во 2023 година ОЖС работеше на спроведување на активности во рамките на следните проекти и :

1. Проект за институционална поддршка на ОЖС
2. #Сподели, заштити се!
3. Унапредување на родовата рамноправност во општина Ново Село
4. Активни млади за еднакви можности (продолжува и во 2024)

Кон крајот на декември 2023 година, ОЖС доби грант за институционална поддршка од Global Fund for Women. Активностите ќе се реализираат во 2024 година.

Дополнително, организацијата изврши анализа на родовата перспектива на програмите за Еднакви можности на жените и мажите и за Локален економски развој на општините Струмица, Радовиш и Ново Село.

### **Проект за институционална поддршка на ОЖС**

#### **Активности**

- A.1 Развој и застапување на родови иницијативи
- A.2 Едукативни работилници за јакнење на капацитетите на жените од 7 локални кружоци
- A.3 Развој на годишни планови за работа на 7 женски локални кружоци
- A.4 Мониторинг и анализа на активностите на општините во струмичкиот регион во областа на еднаквите можности на жените и мажите
- A.5 Теренски активности (анкетирање, акции во заедниците, предавања и сл.).

#### **Резултати**

- P.1 Зајакнати капацитети на жените за ефективен придонес во планирањето и реализацијата на годишните програми и буџети на општините Струмица, Босилово и Ново Село
- P.2 Развиена и спроведена едукативна програма за застапување на предлози на жените кај ЕЛС
- P.3 Развиена и спроведена едукативна програма за следење и проценка на статусот на предложените и усвоените мерки во буџетските програми на општините Струмица и Босилово
- P.4 Развиена и спроведена кампања за застапување на родово одговорни политики
- P.5 Развиена едукативна програма за функционално и самостојно работење на Женските кружоци во општините Струмица и Босилово.

### **#Сподели, заштити се!**

#### **Главни активности**

- A.1 Креативни (арт) работилници
- A.2 Кампања за застапување за заштита и превенција од насилство на младите на онлајн просторот

#### **Резултати**

- P.1 Подигната свест кај младите за последиците од насилството во онлајн просторот
- P.2 Зајакнати капацитети на младите луѓе за граѓански ангажман за превенција и заштита од онлајн насилство
- P.3 Анимирани претставници на институциите на локално ниво за важноста од вклучувањето на младите луѓе во заеднички акции во заедницата

## **Унапредување на родовата рамноправност во општина Ново Село**

### **Главни активности**

A.1 Идентификување на потребите и приоритетите на жените во општина Ново Село

A.2 Работилници за јакнење на капацитетите на жените и претставниците на ЛС за еднаквите можности и родово одговорно буџетирање

A.3 Развој на модел за партиципативно планирање и спроведување на родовите политики во општина Ново село

### **Резултати**

P.1 Опфатени 10 жени во идентификување на клучни приоритети за потребите на Програмата за еднакви можности на општина Босилово

P.2 Најмалку девет лица (активистки и претставници на ЛС) имаат зголемено занење за концептот на родова еднаквост и основни вештини за интеграција на родовиот концепт во процесите на програмирање и буџетирање

P.3 Развиени мерки и воспоставени родови индикатори во рамки на предлог програмата за еднакви можности на Ново Село за 2024 година

P.4 Изработена прелог програма за еднакви можности на општина Ново Село

### **Активни млади за еднакви можности**

Целта на проектот е насочена кон поттикнување и афирмација на улогата на младите во промоција и интеграција на принципот на еднаквите можности во сите области на општествениот живот, како еден од основните принципи на Европската Унија.

Целна група се 35 млади луѓе (момчиња и девојки) од Република Северна Македонија, Бугарија и Италија.

Младинската размена на младите учесници од три држави е спроведена во февруари 2024 година.